

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತ ರಾಯಾಚಿ ಪರಬ್, 22 ನವೆಂಬರ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಸಗ್ಳಿ ಪವಿತ್ರಸಭಾ ಜೆಜುಕ್ರಿಸ್ತ ಸಾರ್ವತ್ರಿಕ್ ರಾಯ್ ಮ್ಹಣ್ ಪಾಚಾರ್ತಾ ಆನಿ ಕ್ರಿಸ್ತ ರಾಯಾಚಿ ಪರಬ್ ಆಚರಣ್ ಕರ್ತಾ. ಹ್ಯಾ ದೇವ್ ಸ್ತುತೆಚ್ಯಾ ವರಾಚೊ ನಿಮಾಣೊ ಆಯ್ತಾರ್ ಯಿ ಆಜ್ ಆಮಿ ಸಂಭ್ರಮ್ತಾಂವ್. ಆಯ್ಚಿ ದೇವ್‌ಸ್ತುತಿ “ಆಮಾ ಸಮೇಸ್ತಾಂಕ್ ಜೆಜು ಕ್ರಿಸ್ತ ಆಮ್ಚ್ಯಾ ಜಿವಿತಾಚೊ ರಾಯ್ ಮ್ಹಣ್ ಒಳ್ಕುಂಕ್ ಆಪೊವ್ಣೆಂ ದಿತಾ” ಹೆಂ ಆಪೊವ್ಣೆಂ ಮಾನುನ್ ಘೆವ್ನ್ ಜೆಜು ರಾಯಾಕ್ ಫಾವೊ ತೊ ಮಾನ್ ದೀಂವ್ಕ್ ಜಾಯ್ ಆಸ್ಚಿ ಕುರ್ಪಾ ಆಮಿ ಮಾಗ್ಯಾಂ.

ಸಾಂಗಾತಾಚ್, ಆಜ್ ಆಮಿ ಗಾಯನ್ ಮಂಡಳಿಚೆ ಸಾಂದೆ ಆಮ್ಚಿ ಪಾತ್ರೊನ್ ಸಾಂ ಸಿಸೀಲಿಯಾಚಿ ಪರಬ್ ಆಚರಣ್ ಕರ್ತಾಂವ್. ಹ್ಯಾ ಆಮ್ಚ್ಯಾ ಪಾತ್ರೊನ್ ಸಾಂತಿಣಿಚಿ ದೇಖ್ ಘೆವ್ನ್, ದೆವಾಚ್ಯಾ ಮಹಿಮೆ ಖಾತಿರ್ ಸದಾಂಚ್ ಗಿತಾಂ ಗಾಂವ್ಕ್, ದೇವ್ ಸ್ತುತೆಂತ್ ಭಕ್ತಿಪಣಿಂ ಭಾಗ್ ಘೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಜೆಜು ಆಮ್ಕಾಂ ಫಾವೊ ಕರುಂದಿ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ

ಭಾವಾರ್ಥಾನ್ವಯಿ ಪ್ರಾರ್ಥನಾಂ

1. ಬಾಪಾ, ಆಖ್ಯೆ ಪವಿತ್ರಸಭೆಕ್, ತಿಚ್ಯಾ ವ್ಹಡಿಲಾಂಕ್ ತುಜ್ಯಾ ಪುತಾಚ್ಯಾ ರಾಯಾಳ್‌ಪಣಾಚ್ಯಾ ಪರ್ಜಳಾನ್ ಭರ್ ಆನಿ ತಾಣಿಂ ತಾಂಚೆಂ ಮಿಸಾಂವ್ ತುಜ್ಯಾ ಆನಿ ಲೊಕಾಚ್ಯಾ ಮೊಗಾನ್ ಜ್ಯಾರಿ ಕರುಂಕ್ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೆಂ ರಾಷ್ಟ್ರ ಚಲವ್ನ್ ವ್ಹರ್ಚ್ಯಾ ಸರ್ಕಾರಿ ಅಧಿಕಾರಿಂಚೆರ್ ಆನಿ ಲೊಕಾಚ್ಯಾ ಪ್ರತಿನಿಧಿಂಚೆರ್ ತುಜೊ ಆಶೀರ್ವಾದ್ ಫಾಲ್ಸ್ ಹರೆಕಾ ನಿವಾಸಿಂಚಿಂ ಹಕ್ಕಾಂ ರಾಕೊನ್ ವ್ಹರುಂಕ್ ತಾಣಿಂ ವಾವ್ರುಂಕ್ ತಾಂಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚೆ ದಿಯೆಸೆಜಿಂತ್ ಪವಿತ್ರಸಭಾ ಖರೊ ಭಾವಾರ್ಥಾನ್ವಯಿ ಜಮೊ ಬಾಂದುನ್ ಹಾಡ್ಚಾಂತ್ ಸರ್ವಾಂನಿ ಖರ್ಯಾ ಮಾಗ್ಣಾಚ್ಯಾ ಆನಿ ಸಾಕ್ರಿಫಿಸಾಚ್ಯಾ ಮನೋಭಾವಾನ್ ಆನಿ ಎಕ್ವಟಾನ್ ಜಿಯೆಂವ್ಕ್ ದಯಾ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚೆ ಫಿರ್ಗಜೆಂತ್ ಆಸ್ಚ್ಯಾ ಸರ್ವ್ ಕುಟ್ಮಾಂಕ್ ರಾಕ್ ಆನಿ ಸಾಂಬಾಳ್. ದೆವಾಚ್ಯಾ ಉತ್ರಾಚೆರ್, ಮಾಗ್ಣಾಚೆರ್ ಪಾತ್ಯೆವ್ನ್ ಎಕಾಮೆಕಾಚ್ಯಾ ಮೊಗಾಚ್ಯಾ ಸಂಬಂಧಾಂತ್ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಫಿರ್ಗಜೆಚ್ಯಾ ಭುರ್ಗ್ಯಾಂಚೆರ್ ಆನಿ ಯುವಜಣಾಂಚೆರ್ ತುಜಿ ದಯಾದೀಷ್ಟ್ ಫಾಲ್. ತಿಂ ವಾಡೊನ್ ಯೆತಾಸ್ತಾನಾ ವಾಯ್ ಚಾಲಿಂಕ್ ಬಲಿ ಜಾಯ್ನಾಸ್ತಾಂ, ಖರ್ಯಾ ಕ್ರಿಸ್ತಿಯೆ ಆನಿ ಮನ್ಯಾಪಣಾಚ್ಯಾ ಮೌಲ್ಯೆಂನಿ ಫಟ್ ಜಾವ್ನ್ ಜಿಯೆಂವ್ಕ್ ತಾಂಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

6. ಆಮ್ಚ್ಯಾ ಫಿರ್ಗಜೆಚ್ಯಾ ಗಾಯಾನ್ ಮಂಡಳಿಚೊ ದೀಸ್ ಆಚರಣ್ ಕರ್ತಾನಾ, ಉದಾರ್ ಮನಾನ್ ದೇವ್ ಸ್ತುತೆಕ್ ಕುಮಕ್ ಕರ್ಚ್ಯಾ ಸರ್ವ್ ಸಾಂದ್ಯಾಂಚೆರ್ ಬೆಸಾಂವ್ ಫಾಲ್. ಚಡಿತ್ ಉರ್ಬೆನ್ ತುಜ್ಯಾ ಪುತಾ ಜೆಜುಚಿ ಮಹಿಮಾ ಗಾಂವ್ಕ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತ ರಾಯಾಚಿ ಪರಬ್, 22 ನವೆಂಬರ್ 2020

ಪಯ್ಲೆಂ ವಾಚಪ್

ಎಜೆಕಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ದೇವ್! ಅಶೆಂ ಮ್ಹಣ್ತಾ: ಹಾಂವ್‌ಚ್ ಮ್ಹಜ್ಯಾ ಬಕ್ರಾಂಕ್! ಸೊಧುನ್ ವೆತಲೊಂ! ಆನಿ ತಾಂಚಿ ಜತ್ನಾಯ್ ಘೆತಲೊಂ! ಜಶೆಂ ಏಕ್ ಗೊವ್ಳಿ ಆಪ್ಲ್ಯಾ ಹಿಂಡಾಚೆ ಬಕ್ರೆ! ಶಿಂಪಡ್ಲೆ ತ್ಯಾ ದಿಸಾ ತಾಂಚಿ ಜತ್ನಾಯ್ ಘೆತಾ, ತಶೆಂ ಹಾಂವ್‌ ತಾಂಚಿ ಜತ್ನಾಯ್ ಘೆತಲೊಂ! ಕುಪಾಂಚ್ಯಾ ಆನಿ ಅಂಧ್ಯಾರಾಚ್ಯಾ ದಿಸಾ ತೆ ಶಿಂಪಡ್ಲೆ! ತ್ಯಾ ಸಗ್ಳ್ಯಾ ಜಾಗ್ಯಾಂ ಧಾವ್ನ್! ಹಾಂವ್‌ ತಾಂಕಾಂ ನಿವಾರ್ತಲೊಂ!

ಹಾಂವ್‌ಚ್! ಮ್ಹಜ್ಯಾ ಬಕ್ರಾಂಕ್ ಚರಯ್ತಲೊಂ! ಆನಿ ಹಾಂವ್‌ಚ್! ತಾಂಕಾಂ ವಿಶೆವ್ ದಿತಲೊಂ, ಉಲಯ್ತಾ ತೊ ಸರ್ವೆಸ್ಪರ್ ದೇವ್! ಸಾಂಡ್ಲಲ್ಯಾಂಕ್! ಹಾಂವ್‌ ಸೊದ್ತಲೊಂ, ವಾಟ್ ಚುಕ್ಲಲ್ಯಾಂಕ್! ಹಾಂವ್‌ ಪಾಟಿಂ ಹಾಡ್ತಲೊಂ, ಘಾಯೆಲ್ಲ್ಯಾಂಚೆ! ಘಾಯ್ ಬಾಂದ್ತಲೊಂ, ಪಿಡೆಸ್ತಾಂಕ್! ಘಟ್ ಕರ್ತಲೊಂ, ಆನಿ ಘಟ್ ಆಸ್ಲಲ್ಯಾಂಚೆರ್! ದೊಳೊ ದವರ್ತಲೊಂ; ಹಾಂವ್‌ ತಾಂಕಾಂ ನ್ಯಾಯನಿತಿಕ್ ಅನುಸರುನ್! ಪೊಸ್ತಲೊಂ!

ಆನಿ ತುಂ, ಮ್ಹಜ್ಯಾ ಹಿಂಡಾ, ತುಜೆ ವಿಶಿಂ ಸರ್ವೆಸ್ಪರ್ ದೇವ್! ಅಶೆಂ ಮ್ಹಣ್ತಾ: ಹಾಂವ್‌ ಬಕ್ರಾ, ಆನಿ ಬಕ್ರಾ ಮಧೆಂ, ಮೆಂಡ್ರಾಂ ಆನಿ ಬಕ್ರಾಂ ಮಧೆಂ ನೀತ್ ಕರ್ತಲೊಂ!

ದೆವಾಚೆಂ ಉತರ್ ಹೆಂ

ಸರ್ವೆಸ್ಪರ್ ಮ್ಹಜೊ ಗೊವ್ಳಿ, ಕಾಂಯ್ಚ್ ಮ್ಹಾಕಾ ಉಣೆಂ ನಾ

ಸರ್ವೆಸ್ಪರ್ ಮ್ಹಜೊ ಗೊವ್ಳಿ, ಕಾಂಯ್ಚ್ ಮ್ಹಾಕಾ ಉಣೆಂ ನಾ
ಪಾಚ್ಯೊ ಚರೊವ್ ಮೆಳ್ತಾ ಥಂಯ್ ತೊ ಮ್ಹಾಕಾ ವಿಶೆವ್
ದಿತಾ

ನಿಶಾಂತ್ ಉದ್ಕಾ ಸರ್ಶಿಂ ಮ್ಹಾಕಾ ತೊ ಆಪೊವ್ನ್ ವ್ಹರ್ತಾ
ಮ್ಹಜ್ಯಾ ಜಿವಾಕ್ ನವ್ಯಾನ್ ಘಟಾಯ್ ದಿತಾ

ಆಪ್ಲ್ಯಾ ನಾಂವಾ ಸರಿ ತೊ ಮ್ಹಾಕಾ
ನೀಟ್ ವಾಟೆನ್ ಚಲಯ್ತಾ.

ಕಾಳೊಕಾಚ್ಯಾ ಭುಂಯಾರಾಂತ್ಲ್ಯಾನ್ ಹಾಂವ್ ಚಲ್ತಾಂ ತರೀ
ಕಸಲ್ಯಾಚ್ ವಾಯ್ಕಾಕ್ ಹಾಂವ್ ಭಿಯೆಂವ್ಚೊ ನಾ.
ಕಿತ್ಯಾಕ್ ತುಂ ಮ್ಹಜೆ ಸವೆಂ ಆಸಾಯ್.
ತುಜೊ ದಾಂಡೊ ಆನಿ ಬೇತ್ ಆಸಾತ್
ತಿಂ ಮ್ಹಾಕಾ ಧಯ್ ದಿತಾತ್.